

மார்ச் - 31

## TNPSC துளிகள்

- ❖ மத்திய சட்டத்துறை அமைச்சரான ரவி சங்கர் பிரசாத் கோவாவில் அமைக்கப் பட்டு உள்ள பம்பாய் (மும்பை) உயர்நீதிமன்றத்தின் புதிய கட்டிடத்தின் திறப்பு விழாவிற்குத் தலைமை தாங்கினார்.
  - பம்பாய் உயர்நீதிமன்றம் ஏற்கனவே மகாராஷ்டிராவில் நாக்பூர் மற்றும் ஒளரங்காபாத் ஆகிய இடங்களில் பிராந்திய மையங்களைக் கொண்டு இருக்கின்றது.
- ❖ ஈரோடு மாவட்டத்தில் உள்ள மலை (குறள் மலை), திருவள்ளூரின் 1330 குறள்களும் அதன் மீது பொறிக்கப்பட்டு சுற்றுலாப் பயணிகளை வெகுவாகக் கவரும் விதத்தில் அமைக்கப்பட உள்ளது.
  - மத்திய மற்றும் மாநில அரசுகளால் நிதி வழங்கப்படும் இத்திட்டத்திற்கான பணிகள் சட்டமன்றத் தேர்தலுக்குப் பின்னர் தொடங்கப்படும்.

## தமிழ்நாடு செய்திகள்

**தமிழ்நாடு - தேர்தல் நடைபெறும் மாநிலங்களில் அதிக வருவாய்ப் பற்றாக்குறை உள்ள மாநிலம்**

**States' report card**  
Among the poll bound States/UTs, Assam had the highest average economic growth rate (8.6%) in FY16-20, followed by Tamil Nadu (8%)

State	Average economic growth rate in % (FY16-20)	Inflation for Feb. 2021 (%)	Unemployment rate for Feb. 2021 (%)
Assam	8.6	6.5	3.4
Tamil Nadu	8	7.2	4.8
Puducherry	6.7	8	5.8
West Bengal	6.7	5.3	6.2
Kerala	6.3	4.9	4.3
All India	6.7	5	6.9

Source: CARE Ratings report data sourced from Budget documents, RBI, CMIE, PRS Legislative

- ❖ ஒரு அறிக்கையின்படி, வாக்கெடுப்பிற்கு உட்பட்ட மாநிலங்களில், ரூ.65,994 கோடி மதிப்பில் அதிக வருவாய்ப் பற்றாக்குறை உள்ள மாநிலமாக தமிழகம் உள்ளது.
- ❖ இது 2020-21 ஆம் ஆண்டிற்கான திருத்தப்பட்ட நிதிநிலை அறிக்கையின்படி கூறப்படுகிறது.
- ❖ பொருளாதார அளவின் அடிப்படையில், தமிழ்நாட்டின் பொருளாதாரமானது இந்தியாவில் மூன்றாவது பெரிய பொருளாதாரமாகும்.
- ❖ அதனையடுத்து மேற்கு வங்காளம் (6வது), கேரளா (11வது) அசாம் (17வது) மற்றும் புதுச்சேரி (26வது) ஆகியவை உள்ளன.
- ❖ ஒட்டு மொத்தமாக இவை இந்தியப் பொருளாதாரத்தின் 20% பங்காகும்.
- ❖ இவ்வறிக்கையின்படி 2020 ஆம் நிதி ஆண்டு வரையிலான காலகட்டத்தில் கடந்த



நான்கு ஆண்டுகளில் அசாம் மாநிலம் 8.6% என்ற அளவில் அதிகபட்ச சராசரி பொருளாதார வளர்ச்சியை அடைந்துள்ளது.

- ❖ மேற்கு வங்காளம் மற்றும் புதுச்சேரி ஆகியவற்றின் பொருளாதார வளர்ச்சியானது தேசத்தின் சராசரி வளர்ச்சி வீதத்திற்கு இணையாக உள்ளது.
- ❖ 2018 மற்றும் 2019 ஆகிய ஆண்டுகளில் ஏற்பட்ட பெரும் வெள்ளத்தின் காரணமாக கேரள மாநிலத்தின் வளர்ச்சி 6.3% என்ற வீதத்தில் சராசரி தேசிய வளர்ச்சி வீதத்தை விட குறைவாகவே உள்ளது.

## தேசியச் செய்திகள்

### இந்தியா - ஐக்கிய அமெரிக்க நாடுகள் கடற்படை பயிற்சி

- ❖ சமீபத்தில், இந்தியா மற்றும் ஐக்கிய அமெரிக்க நாடுகள் கிழக்கு இந்தியப் பெருங்கடல் பகுதியில் இரண்டு நாட்கள் நடைபெறும் கடற்படைப் பயிற்சியினைத் தொடங்கி உள்ளன.
- ❖ இந்திய மற்றும் ஐக்கிய அமெரிக்க நாடுகளின் கடற்படைகள், PASSEX பயிற்சி என்ற ஒரு கூட்டுப் போர்ப் பயிற்சியின் ஓர் அங்கமாக இருந்தனர்.
- ❖ இத்தகையப் பயிற்சியில் இந்திய விமானப் படை வீரர்கள் கலந்து கொள்வது இதுவே முதல்முறையாகும்.
- ❖ PASSEX பயிற்சி என்பது கடற்படைகள் ஒன்றுக்கொன்று தத்தமது துறைமுகங்களுக்குச் செல்லும் போதோ (அ) கடலில் சந்தித்துக் கொள்ளும் போதோ தனது நட்பு நாடுகளுடன் இந்தியக் கடற்படை மேற்கொள்ளும் ஒரு கடற்படைப் பயிற்சியாகும்.

## சர்வதேசச் செய்திகள்

### உலக மேம்பாட்டு அறிக்கை - 2021

- ❖ சமீபத்தில், உலக வங்கியானது, "நல்வாழ்க்கைக்கான தரவுகள் (Data for Better lives)" என்ற தலைப்பு கொண்ட 2021 ஆம் ஆண்டின் உலக மேம்பாட்டு அறிக்கையினை வெளியிட்டுள்ளது.
- ❖ உலக மேம்பாட்டு அறிக்கையானது, ஒருவரும் விடுபடவில்லை என்பதை உறுதி செய்யும் வகையில் ஏழை மக்களின் வாழ்க்கை நிலையை மேம்படுத்துதல் மற்றும் மேம்பாட்டுத் திட்ட நோக்கங்களை மேம்படுத்துதல் போன்றவற்றில் அதிக கவனம் செலுத்துகிறது.
- ❖ ஏழை மக்களின் வாழ்க்கை நிலையை மேம்படுத்தும் திறன் கொண்ட மாறி வரும் தரவுகளின் மகத்தான திறனை இந்த அறிக்கை குறிப்பிட்டுக் காட்டுகிறது.
- ❖ அதே சமயம் தனிநபர்கள், வணிகர்கள் மற்றும் சமுதாயம் ஆகியவற்றைப் பாதிக்கும் அதன் மறுபக்கத்தின் விளைவினையும் இந்த அறிக்கை குறிப்பிட்டுக் காட்டுகிறது.
- ❖ இந்த அறிக்கையின் மூலம் உலக வங்கியானது,
  - அதன் உறுப்பினர் நாடுகளுள், எந்தெந்த நாடுகளில் பொது மற்றும் தனியார் துறை முதலீடுகள், முக்கியமானதாக உள்ளது என்பதைக் கண்டறிந்து அவற்றிற்கு ஆதரவளித்தல்.
  - கொள்கைச் சீர்திருத்தங்கள் மற்றும் தொழில்நுட்ப உதவி ஆகியவற்றிற்கான மகத்தான திட்டங்களை வரையறுத்தல்.

- எல்லை கடந்த ஒத்துழைப்பினை ஒன்று திரட்டுவதற்கும் அதனை ஊக்குவிப்பதற்கும் வேண்டி உலகளாவிய திட்டங்கள் உதவக் கூடிய பகுதிகளைக் குறிப்பிட்டுக் காட்டுதல்

போன்றவற்றை நோக்கமாகக் கொண்டு உள்ளது.



## சுற்றுச்சூழல் செய்திகள்

### புதிய சிவப்புக் கடற்பாசி இனங்கள்

- ❖ இந்தியாவின் கடற்கரையோரத்தில் இரண்டு புதிய சிவப்புக் கடற்பாசி இனங்கள் கண்டுபிடிக்கப் பட்டுள்ளன.
- ❖ இவற்றை உரைக் கூழ் (ஜெல்லி) மற்றும் பனிக்கூழ் (ஜஸ்கீரிம்) தயாரிப்பதற்குப் பயன்படுத்தப்படும் மூலப்பொருட்களாகப் பயன்படுத்தலாம்.
- ❖ கடல்சார் தாவரவியலாளர்கள் குழுவொன்று, தமிழ்நாட்டிலுள்ள கன்னியாகுமரியின் கடற்கரையோரம், குஜராத், டாமன் மற்றும் டையூ கடற்கரையோரங்களில் இந்தப் பூர்வீக கடற்பாசி இனங்களைக் கண்டறிந்துள்ளது.
- ❖ ஹைப்னியா இண்டிகா மற்றும் ஹைப்னியா புல்லட்டா (Hypnea indica and Hypnea Bullata) ஆகிய இந்த இரு வகைகளும் கன்னியாகுமரியில் கண்டறியப் பட்டுள்ளன.
- ❖ மிருதுவான மற்றும் மயிரிழைகளை உடைய பாசியான ஹைப்னியா இண்டிகா குஜராத்தில் உள்ள சிவராஜ்பூர் மற்றும் சோம்நாத் பதானில் கண்டறியப் பட்டுள்ளது.
- ❖ ஹைப்னியா புல்லட்டா டாமன் மற்றும் டையூவின் கடற்கரையோரப் பகுதிகளில் வளர்ந்துள்ளன.
- ❖ இந்தியக் கடற்கரையோரப் பகுதிகளில் சிவப்புக் கடற்பாசி இனம் கண்டறியப்பட்டது இதுவே முதல் முறையாகும்.

## மாநிலச் செய்திகள்

### உலகின் காற்றுத் தொட்டி மூலமான முதல் நடமாடும் நீர் வசதி

- ❖ மைத்ரி அக்வாடெக் நிறுவனம் "காற்றுத் தொட்டி மற்றும் நீர் தகவல் மையத்திலிருந்து" தனது "மேக்தூத் தீர்வு" (MEGHDOOT solution) என்பதைப் பயன்படுத்தி ஆந்திரப் பிரதேசத்தின் விசாகப்பட்டினத்தில் உலகின் முதல் நடமாடும் (மொபைல்)



நீர் வசதியினை வழங்க உள்ளது.

- ❖ மைத்ரி அக்வாடெக் என்பது “இந்தியாவிலேயே உருவாக்குவோம்” (Make in India) என்ற திட்டத்தின் கீழ் அமைக்கப்பட்ட ஒரு புத்தாக்க நிறுவனமாகும்.
- ❖ மேக்தூத் (MEGHDOOT) என்றால் ‘வானின் தூதுவர்’ (Messenger of the Sky) என்று பொருளாகும்.
- ❖ இந்த முன்னெடுப்பிற்கு GVMC (Greater Visakhapatnam Municipal Corporation - விசாகப் பட்டின பெரு மாநகராட்சி) மற்றும் SEWAH திட்டம் (Sustainable Enterprises for Water and Health) ஆதரவளித்துள்ளது.

#### மேக்தூத் சொலூசன்

- ❖ ஜல்சக்தி அமைச்சகத்தால் அங்கீகரிக்கப்பட்ட ஒரே வளிமண்டல நீர் உருவாக்கும் அமைப்பு இதுவாகும்.
- ❖ இந்தத் தொழில்நுட்பத்தைப் பயன்படுத்தி கியாஸ்க் ஆனது காற்றிலுள்ள ஈரப்பதத்தை உறிஞ்சி தூய்மையான கனிமச் செறிவூட்டப்பட்ட குடிநீரை வழங்கும்.
- ❖ அந்தக் காற்று ஏற்கனவே இருக்கும் நிலத்தடி மற்றும் மேற்பரப்பு நீர் வளங்களைச் சார்ந்திராத வகையில் இருக்கும்.
- ❖ இது நீண்ட காலத்திற்கு சுற்றுச்சூழலுக்கு ஏதுவான 100% நுண்ணுயிரியற்ற குடிநீரை வழங்கும் திறனுடையது.
- ❖ இது தினமும் 1 மில்லியன் லிட்டருக்கும் மேல் குடிநீரை உற்பத்தி செய்யும் திறனைக் கொண்டது.
- ❖ இதன்மூலம் உற்பத்தி செய்யப்படும் குடிநீர் உலக சுகாதார அமைப்பு (WHO) மற்றும் இந்தியக் குடிநீர் தரநிலைகளைப் பூர்த்தி செய்யும் வகையிலானதாகும்.

#### குறிப்பு

- ❖ நல்ல குடிநீர், தூய்மை மற்றும் துப்புரவு செயல்முறைகளின் நன்மைகள் பற்றி உள்ளூர் மக்களுக்கும் அருகிலுள்ள பள்ளிகளுக்கும் விழிப்புணர்வினை ஏற்படுத்துவதன் மூலம் கியாஸ்க் ஒரு குடிநீர் அறிவு வள மையமாகச் செயல்படும்.

### உத்தரப் பிரதேசம் - டிஜிட்டல் பணப் பரிவர்த்தனையில் முதலிடம்

- ❖ உத்தரப் பிரதேசம் டிஜிட்டல் பணப் பரிவர்த்தனையின் எண்ணிக்கையில் முதலிடம் பிடித்து ஒரு சாதனையைப் படைத்துள்ளது.
- ❖ இத்தகையப் பணப் பரிவர்த்தனைகள் ஒருங்கிணைக்கப்பட்ட பணவழங்கீட்டு இடைமுகச் செயலி (UPI - Unified Payment Gateway) இணையதள வங்கி, பற்று அட்டை போன்றவற்றின் மூலம் மேற்கொள்ளப்பட்டன.
- ❖ மேலும் இந்திய ரிசர்வ் வங்கி, உத்தரப் பிரதேசத்தில் இரு மாவட்டங்களை ‘டிஜிட்டல் மாவட்டங்களாக’ அறிவித்துள்ளது.
- ❖ அவை சித்தார்த்தா நகர் மற்றும் பெரோசாபாத் ஆகியனவாகும்.

## பிரபலமானவர்கள், விருதுகள், மற்றும் நிகழ்வுகள்

### ஓய்வு பெற்ற துணை நிலை படைத்தலைவர் பிண்ட்டோ

- ❖ 97 வயதான துணைநிலை படைத் தலைவர் WAG பிண்ட்டோ பூனாவில் இயற்கை எய்தினார்.



- ❖ 1971 ஆம் ஆண்டு நடைபெற்ற இந்தியப் பாகிஸ்தான் போரில் மிகப்பெரிய வெற்றிக்கு இட்டுச் சென்ற ஒரு காலாட்படையை வழி நடத்திய இராணுவ வீரர் இவர் ஆவார்.
- ❖ அப்போரில் பசந்தர் என்ற சண்டையில் 54வது காலாட்படைப் பிரிவினை அவர் முன்னின்று வழி நடத்தினார்.
- ❖ அப்போது அவர் "Bash on regardless" (எதையும் பொருட்படுத்தாமல் தாக்குங்கள்) எனும் முழக்கத்தை உருவாக்கினார்.

## விளையாட்டுச் செய்திகள்

### துப்பாக்கி சுடுதல் - உலகக் கோப்பை

- ❖ ISSF உலகக் கோப்பைப் போட்டியில் பெண்கள் மற்றும் ஆண்கள் என இரு பிரிவிலும் இந்தியா தங்கப் பதக்கத்தை வென்றுள்ளது.
- ❖ பெண்கள் குழுப் போட்டியில் இந்தியாவைச் சேர்ந்த சிரேயாசி சிங், மனிஷா கீர் மற்றும் இராஜேஷ்வரி குமாரி ஆகிய மூவர் இந்தியாவிற்காக தங்கப் பதக்கத்தை வென்றுள்ளனர்.
- ❖ ஆண்களுக்கான குழுப் போட்டியில் ஸ்லோவாக்கியா அணியை வீழ்த்தி, கெய்னன் செனாய், பிரித்விராஜ் தொண்டைமான் மற்றும் லக்சாய் ஆகியோர் வெற்றி பெற்றனர்.
- ❖ மொத்தமாக 30 பதக்கங்களை வென்று இந்தியா இந்தப் பட்டியலில் முதலிடத்தில் உள்ளது.
- ❖ இந்தியாவையடுத்து 8 பதக்கங்களுடன் ஐக்கிய அமெரிக்க நாடுகள் இரண்டாவது இடத்தில் உள்ளது.

### பிரித்விராஜ் தொண்டைமான்

- ❖ தமிழ்நாட்டைச் சேர்ந்த பிரித்விராஜ் தொண்டைமான் புதுதில்லியில் நடைபெற்ற ISSF உலகக் கோப்பைப் போட்டியின் கடைசி நாளில் ஆண்களுக்கான குழுப் போட்டியில் இந்தியா தங்கம் வெல்லுவதற்கு உதவினார்.
- ❖ அவர் கெய்னன் செனாய் மற்றும் லக்சாய் சயோரன் ஆகியோருடன் அணி சேர்ந்து பங்கேற்றார்.

INDIA TOPS MEDAL TALLY				
ISSF Shooting World Cup (Delhi)				
	Gold	Silver	Bronze	Total
1  IND	15	9	6	30
2  USA	4	3	1	8
3  ITA	2	0	2	4
4  DEN	2	0	1	3
5  POL	1	3	3	7

